

ደብረ ታቦር

ከደብሮች ሁሉ ልቀሽ
አውነት ብርሃንን አጥልቀሽ
ተንቀሽ የነበርሽ ተራራ
አንቺ የምሥጢር ሥፍራ
የመለኮት ብርሃን በር
የሥሉስ ቅዱስ ምሥጢር
ልቆ የታየብሽ መንደር
ደብረ ታቦር!!!
ከአድማሳት ከፍ ከፍ ብሎ
የሰምሽ ተረፈ ውሎ
የተዘከረው በዓለሙ
ምን ይሆን ወርቅ ሰሙ?
ምን አገኘሽ ያኔ ታቦር
አንዲያ ተከፍቶ የብርሃንሽ በር
የክብሩ ግርማ የዋጠሽ
አኮ ማን ነው የረገጠሽ?
ጌታሽ ነው አሉ ሰሰማ
ከተራራሽ አናት ማማ
የብርሃን ጉንጉን ሸማ
ያጎናፀፈሽ በግርማ
ግሩም አኮ ነው!
ከተራሮች አንቺን መርጦ
ከነአባቱ ተገልጦ
ደጅሽን ሳይንቅ ማክበሩ
አንዴት አንዴት ይሆን ምሥጢሩ?
ይህንንም ደግሞ ዳዊት
ተናግሯል አሉ በትንቢት
ታቦር ወአርሞንኤም በሚል ቅኔ
በሰሙ ተደሰቱ ያኔ
አያለ ዘመረ በክብር
የዚህችን ተራራ ምሥጢር
ያ ልበ አምላክ ዳዊት
የተናገረው ትንቢት
ለካ ይህ ናሯል ግቡ
ደጅሽ በብርሃን ማበቡ

እረግ! አንቺስ ታድለሻል
የማይቻለውን ትለሻል
እሳተ መለኮትን ይዘሻል
ለመሆኑ እንዴት ቻልሽው ታቦር
ያን እውነተኛ ፍቅር?
ከመንበሩ የሳበው ገጉሥ
በብርሃን ሠረገላው ሲፈስ
መሠረትሽ ሳይናጋ
ባለበት ቆሞ የረጋ
ምን ይሆን ምሥጢሩ የፅናትሽ
በፊቱ ቆመሽ መታየትሽ?
ልብሱ ነጭ ሆኖ በረድ
ኡብም ከሰማይ ሲወርድ
ዙሪያው በክብር ደመና
ተመልቶ በብርሃን ፋና
ሙሴ ከመቃብሩ ተጠርቶ
ኤልያስ ከብሄረ ሕያዋን መጥቶ
በኢየሩሳሌም ስለሚሆነው
ሲወያዩ ለስተዋለው
ምን ይመስል ይሆን ገጹ?
የብርሃን መለኮት መገለጹ
ደግሞ የሐዋርያቱ
የእነዚያ የሦስቱ
የተመረጡቱ
ጴጥሮስ ያዕቆብ ዮሐንስ
በድንጋጤ ፈረሰ
ሲጋልቡ ርደው
እንደ ቄጤማ ወርደው
ከስሩ የተነጠፉቱ
ምንድን ይሆን ምክንያቱ?
ጴጥሮስማ ተሹብር
ናለው በድንጋጤ ዞር
ለእያንዳንዳችሁ በጋራ
ሦስት ዳሶችን እንስራ

ብሎ በዚያች የብርሃን እልፍኝ
የዘለዓለም ደስታን ሊያገኝ

አስቦ በቅጽበት መመኘቱ
ገርሞትም አይደል ክስተቱ
የብርሃን ፀዳል ድምቀቱ?

እኮ እንደምን አይገርመው
ሙሴና ኤልያስ ቆመው

ክብሩን ሲያውጁ እያዩ
ማነው የሙሴን አምላክ ሙሴ ባዩ?
ሲል ሙሴ ባሕር ከፋዩ

የኤልያስንስ ክብር ጌታ
አውርደውት ከሰው ተርታ

ኤልያስ ባዮቹ እነማን ናቸው?
ሲል ኤልያስ ገርሟቸው

ይህን ሲሰሙ ሐዋርያቱ
በድንጋጤ ሲመቱ
ደግሞ ወርዶ አባቱ
ልጄን ስሙት በማለቱ
በፍርሃት ማዕበል ሲንገለቱ
ይህ ሁሉ ምስጢር መታየቱ

በአንቺም አይደል ታቦር
መገለጹ የሦስትነት ምስጢር

ጥንትስ ታሪክሽ ተዘክሮ
መቼ ያልቅና ተነግሮ

እንዲያው ድንቅ
እንበል እንጂ ድንቅ!ድንቅ!
የብርሃንሽ ሰንደቅ
ከአድማሳት ልቆ ሲደምቅ

ክብር እንበልሽ ክብር!ክብር!
አንቺ እውነተኛ የምስጢር በር
የሥሉስ ቅዱስ ነገር
የተገለጸብሽ መንደር
ደብረ ታቦር!!!

ያበራሽ ይብራ ስሙ ይግነን
ዛሬም ለእኛ ብርሃን ይሁነን

ገና ያግነን በፈቃዱ
በራ ይሁንልን መንገዱ

ክብሩም ከፍ ከፍ ወደ ላይ
ከሰማየ ሰማያት በላይ
እንዲሁም በምድር በቀላይ
የአምላካችን አዶናይ

ክብርሽ ዛሬም ነገ ይነገር
መሆንሽ እውነተኛ የብርሃን በር
የሥሉስ ቅዱስ ምስጢር
የተገለጠብሽ መንደር
ደብረ ታቦር!!!